

## Message Two

**Mädu a hpaji jaw ai lam htē sādi jaw ai ga ni hpe ahkyak taw ai mārang e, shāni shāgu anhtē a kāta māsha ningna gram hkrum na mātu, Mädu a ningnan gram ya ai lam hpe hkapla ai mārang e mung, kāja ai lämu ga hku na yawng mäyawng lawm ai Hkristu hpe sāli wunli hkam la ai lam**

**Hti na chyum daw – Heb 3:12, 16-19, 4:2, 6, 11:1, 1Kor 10:1-14, Shk 106:14-15, Trj 8:3, Mht 4:4**

- I. Israela amysha ni hpe Kārai Kāsang shāga lam ai lam a bandung gaw, shanhtē gaw sādi jaw da ai lämu ga de, de a sutsu lam ni hpe kābu gāra na mātu, du shang na mātu rai nga ai, dai rai yang she, Kārai Kāsang a mungdan hpe gawgap nna, dinghta ga ntsa Kārai Kāsang a dandawng lam nga lu na rai nga ai – Pru 3:8, 14, 17.**
- A. Israela māsha ni yawng gaw, shālai wa ai poi kaw na hkrang shaw la hkrum nna, Egādu māsha ni a zingri hkrum ai kaw na law wa let, Kārai Kāsang a shānu shāra re ai sum a hpawhpyan lam hpe hkapla na mātu, Kārai Kāsang a bum de du hkra, shāga la hkrum timung, yawng ngu na ram gaw zai bru jang hta si ma nna, ndai bandung de du na mātu hkrat sum ma ai (Heb 3:7-19), hpa mājaw nga yang, shanhtē a nhkru nshawp ai gālaw ai amu ni htē nkam sham ai mājaw rai nga ai.
- B. N dai hta anhtē gaw Hkristu kaw na hkrang shaw hkrum nna, satan a git hkang lam kaw na lawt kawt let, Kārai Kāsang a yaw mätsing hpawhpyan lam kāta de, shāga lam hkrum sai rai nga ai mājaw mung, Kārai Kāsang a shāga la lam bandung de, dai gaw, anhtē a kāja ai lämu ga Hkristu hpe mädu ai lam kāta de du shang na htē ndai prat gaw Mädu a dandawng lam rai nna, mungdan prat lādaw hta, Hkristu hpe jāhtum chyālai kābu gāra lam hta, shang sha lam de du na mātu, hkrat sum ai mung mai byin nga ai – Mht 25:21, 23.
- C. Hkaleb htē Yawshu sha bandung de du nna, kāja ai lämu ga kāta de du shang ai. Hkaleb htē Yawshu zawn ga shāka ningnan kamsham ai ni re ai anhtē gaw “bandung de hkan kāgat na mātu” (Hkristu hpe hpring hkra re ai hku na kābu gāra na lam) htē “kumhpa hpe lu na mātu” (Mileni mungdan hta, Hkristu hpe jāhtum chyālai kābu gāra lam) hpe ra nga ai – Bhk 14:27-30, Hpi 3:12-14.
1. Lämu ga hpe kin-yu yu na mātu Mawshe dat dat ai māsha mārāi 12 kaw na 10 gaw, nkāja ai shiga hpe la wa nna, Isarela amysha ni hpe aput apai na mātu htē Kārai Kāsang a ga hpe gumlau na mātu byin shāngun ai, raitim, Hakleb htē Yawshu gaw, māsha uhpung hpe “Yehowa hpe hkum gumlau myit; dai mung na māsha ni (Anak māsha ni) hpe mung hkum hkrit myit; shanhtē gaw anhtē a shat sha tai na ra ai” ngu tsun ai – Bhk 14:9.
  2. Kārai Kāsang a mungga gaw anhtē a muk rai nga ai (Mht 4:4), Kārai Kāsang a myit ra lam hpe gālaw ai lam gaw, anhtē a sha hpa rai nga ai (Yhn 4:34), anhtē a sha hpa Anak māsha ni mung re ai (Bhk 14:9), dai gaw hpung gawgap lam a mātu, Hkristu hpe anhtē tam shārin la ai lam hta, n lai di lu ai ngu shādu ai mādin ni htē nmai byin ai ngu shādu ai māsa lam ni hpe ngu nga ai.
  3. Satan gaw anhtē a lam hta, tawn da ya ai mäyak mähkak htē maw länyet ai lam yawng gaw, anhtē mātu sha hpa re ai. N dai gaw Kārai Kāsang māsāt tawn ya ai wēnyi seng ai rawt jat lam a mātu, lam mähkrum re ai (1Tim 4:15-16). Anhtē gaw danglu lam a mātu, Kārai Kāsang ntsa mächyu nna, Mädu a danglu ai asak hkrung lam hpe anhtē hta dandawng na ahkang jaw yang gaw, anhtē gaw jawlu jawsha mādi shādaw hkrum nna, suhprang let law htam wa na rai nga ai (Ysh 14:11-15).
  4. Kārai Kāsang a hkang ya ai dāgu hpe lu la na mātu, anhtē a mākam māsham wēnyi hpe shāman shākyang nna, anhtē a kraw lāwang hpe Kārai Kāsang hpe gāyin wa na mātu gawn hkang nna, Mädu a ga shāka ni hta, kraw lāwang ma hkra htē kamsham na mātu (2Kor 4:13, 3:16, 1:20), Mädu gaw shi a amysha ni htē rau nga ai lam hpe kamsham na htē shanhtē gaw danglu na mātu hkrak sha dangdi lu ai lam hpe kamsham na mātu (Ysh 14:12-15, Bhk 13:30) shāman shākyang ra ai. Anhtē gaw sādi dung ai hpan wa Kārai Kāsang (1Pet 4:19) hpang de, anhtē a

kraw lăwang ni hpe jăram hku na ap tawn da ra nga ai, Mădu hpang de anhtē hkum nan hpe jaw kau ra ai, anhtē a asak hkrung lam hpe gawn hkang ya na mătu Mădu hpang de ap nawng tawn da ra nga ai (2Tim 1:12).

5. Anhtē gaw Mădu a ga sădi ni hta, kamsham let măchyu nna, Mădu hpang tsep kawp tinang hkum nan hpe ap nawng yang, anhtē gaw ndai nhtoi kaw na Mădu bai yu sa na nhtoi du hkra, gawn hkang hkrum na rai nga ai. Mădu gaw anhtē ahtu kăta ai lam kaw na gawn hkang ya nna, kăbu găra lam hta agang chyălang lam nnga ai sha, Mădu a hpung shingakang shawng hta, anhtē hpe tawn da na mătu dangdi nga ai – Yud 24.
6. Anhtē gaw kăja ai lămu ga hku nna, Hkristu hpe hpring hkra mădu săna rai yang, anhtē hta nkam nsham ai lam a nhkru nshawp ai kraw lăwang hpe sădi măja ra ai. Mădu Kărai hta kamsham ai lam nnga ai gaw, Mădu hpe gumlang ai lam re ai – Trj 1:25-26, 28, 35-39, 9:23, Heb 3:12, 16-19, 4:2,6, 11:1, mādun 2Kor 4:13, Gal 3:2, 5, Rom 10:17, Ksa 6:5a, Bhk 13:25-33, 14:4-10, 32:11-12, Ysh 14:6-12, 1Kor 10:1-13.
7. Anhtē gaw kăja ai lămu ga hku nna, Hkristu hpe hpring hkra mădu săna rai yang gaw, anhtē gaw aput angun lam ni (myit ndik let anyam nga ai lam, aput apai nga lam htē myit mdik let shi shawk ai lam) ni hpe sădi măja ra ai. Aput angun ai lam ni gaw, nsen nyem ai htē ading hprut nnga ai, aput apai nga ai, myit ndik ai let nchyi nmu byin ai lam rai nga ai – 1Kor 10:10, Shk 106:24-25, Hpi 2:14.

**II. Anhtē gaw kăja ai lămu ga hku na Hkristu hpe hpring hkra mădu nga săna rai yang, kăsa Pawlu gaw, anhtē gaw (hkrang sumla nawku na lam hpe koi gam” ra ai (1Kor 10:14) ngu tsun tawn da nna, dai hpe Israela amyū măsha ni gaw, ja dumsu kăsha sumla hpe nawku ai lam hta, sumla nawku ai lam hpe mādun ai hku na tsun tawn da nga ai (Pru 32:1-6).**

- A. Ja dumsu kăsha sumla gaw, Kărai Kăsang a lăta tawn da ai măsha ni mărang e, gălaw tawn ai sumla re ai. Ka mănau na nga rawt ai lam gaw, nănu pyaw ai lam (snr) dinglai hkra mănau ai poi gălaw ai lam rai nga ai. Anhtē a kraw lăwang hta na hkrang sumla gaw, Mădu Kărai hta anhtē grau tsawra ai, anhtē asak hkrung lam hta Mădu Kărai hpe mălai bang ai anhtē kăta kaw na lăma ma rai nga ai (Ezk 14:3). Jet ai Kărai Kăsang a jet ai kăsha ni hku anhtē gaw, anhtē hkum nan hkrang sumla ni kaw na mung (1Yhn 5:21), anhtē a asak hkrung lam hta, Hkristu hpe mălai bang ai lam, mălai shăra la tawn ai lam yawng kaw na mung, gawn hkang na mătu suhprang let sădi măja nga ra ai.
- B. Anhtē gaw ja dumsu kăsha sumla, Kărai Kăsang a kăsha ni gaw, shanhtē hpe sumla nawku na dap byin shăngun na mătu, gălaw ma ai hkrang sumla a măhkrun lam mādung a mărang e, sădi jaw hkrum ra ai. Hkrang sumla nawku ai lam gaw, măhkrun lam mādung 5 lawm nga ai – 1Kor 10:5-7.
  1. Tinang hkum nan hpe mawn sumli ai lam gaw hkrang sumla nawku ai lam de mādung shăngun ai (Pru 32:1-4, 33:5-6, Nn 35:1-4). Kărai Kăsang gaw anhtē a tsawm htap lam rai nna, Mădu gaw shi a tsawm htap lam nta hku na Hpung hpe mawn sumli ya nga ai, dai rai yang she, Mădu gaw tsawm htap ai lam nga lu na rai nga ai (Esa 60:7, 19, 21, Ehp 5:26-27). Anhtē a tingkyeng hpe dandawng mādun ai lam hta, hka găran ai lam sha nga nna, Kărai Kăsang a gumhpawn dandawng ai lam, Kărai seng ai hpung shingakang dandawng lam a lăngai sha byin ai lam nga ai (Yhn 17:22-24). Anhtē a amu gaw, dinghta ga ntsa Kărai Kăsang hpe hpung shingakang dandawng na mătu, dandawng mādun na mătu, anhtē a asak hkrung lam byin nna (kăji 4, 1Kor 10:31, Esa 43:7), anhtē a ga shăga lam hta, tinang hkum nan hkaw tsun ai mărang e, tinang a hpung shingakang tam ai lam nnga ai sha, Hkristu Yĕsu hpe mădu hku na mung, anhtē hkum nan kamsham ai ni hpe dawjau ai măyam hku na mung hkaw tsun ra ai (Yhn 7:17, 2Kor 4:5).
  2. Sumla nawku ai lam gaw, Kărai Kăsang anhtē hpe jaw tawn ai lam hpe satan gaw găman byin shăngun na mătu, ntăra zing ai lam rai nga ai. Kărai Kăsang a yaw shăda lam a mătu, myi htē mu lu ai lam htē wĕnyi seng ai lam lăhkawng yan hta, Kărai Kăsang gaw anhtē hpe jaw da ai

lam hpe anhtē njai lang ai htē Kārai Kāsang a chyēju kumhpa ni hpe njai lang ai lam gaw anhtē ngawn nsawn jai lang ai lam rai nga ai. Egādu māsha ni gaw, Israela amyu māsha ni hpe shanhtē Egādu mung na rai nle shi yang, jaw dat ai ja gaw, sum gawgap lam hta jai lang na mātu rai nga ai. Raitim, ja hpe Kārai Kāsang a yaw shāda lam a mātu, rai njang lang yang, dai gaw satan a mārang e, ngawn nsawn jai lang hkrum nna, Kārai Kāsang a māsha ni gaw gawng ngu sumla gālaw ai lam hta jai lang ma ai – Pru 11:2-3, 12:35-36, 25:2-8, 35:4-9.

3. Sumla nawku ai lam gaw anhtē kābu gāra ai lam ni hpe nawku ai lam, hkring sa pyaw chyai lam htē shāngwi shāpyaw lam ni hpe nawku ai lam re ai. Rai nga ai, anhtē hta Mādu Kārai hpe kābu gāra lam nga nga ai, raitim, ndai gaw, mungkan seng ai hkring sa pyaw chyai lam htē shāngwi shāpyaw lam a hkrang ni nre ai – 32:6, 18-19, mādun, Shk 36:8-9.
  - a. Pawlu gaw Korinhtu māsha ni hpe ndai lādat hku na sādi jaw wu ai – “māsha ni gaw lu sha let dung nna, gin sup na mātu bai rawt ma ai, ngu chyum laika hta ngu ai htē mären, nkau gaw sumla hpe naw ai zawn, hkum naw mu” (1Kor 10:7, Pru 32:6). C.A.Guide gaw shanhtē ginsup nga ma ai ngu tsun da ai. Bungli hkring ai nhtoi ni hta, law la ai māsha ni gaw, lu sha ai lam htē ginsup ai lam ni hpe sha, ahkyak tawn ma ai.
  - b. Ka mānau ai lam gaw, manawt ka ai lam, mānyi hpa gālaw ai lam, ahkyak tawn ai lam kächyi sha nga ai hpe hkrang shāla ai lam, shāngwi shāpyaw ai (snr) ga shāga ai lam ni rai nga ai. “ka mānau ai lam” gaw pyaw daw sāri hpoi na ram shāmu shāmawt ai lam rai nga ai. Dai gaw pyaw lai sha lai re lam hta, shang lawm ai lam rai nga ai.
4. Sumla nawku ai lam htē rau, tengman ai Kārai Kāsang hpe nawku māsu ai lam nga nga ai – Pru 32:4-6, 1Hk 12:26-30, mādun, Mht 4:8-11, Yhn 4:23-24.
5. Sumla nawku ai lam htē rau nawku dawjau ai lam hta gāyau ai lam nga nga ai – Pru 32:4-6, 21-24, mādun 1Kor 3:12.

C. Israela amyu māsha ni gaw, ja dumsu kāsha hpe nawku ngut ai hpang, Mawshe gaw Kārai Kāsang a man gaw māsha ni kāang hta nnga mat sai lam hpe chyē na wu ai, dai rai nna, shi gaw shi a sum hpe run nna, dap kaw na tsum ra tsan ai shāra hta sum gālaw shāra jāhkrat wu ai. Shi a sum gaw Kārai Kāsang a sum byin wa nna, Kārai Kāsang a man htē ga shāga ai lam lāhkawng yan nga ai shāra byin wa ai – Pru 33:7-11.

D. Mawshe gaw shi a sum hpe run nna, sumla nawku ai dap kaw na gāran ginhka hkau ai hpang, Kārai Kāsang gaw māsha hpe tinang mānang hpe ga shāga ai zawn, shi hpang de man hkrum ga shāga wu ai (kāji 11, 14). Kārai Kāsang htē Mawshe gaw, bung ai amu bungli lāngai hta na mānaw mānang, myit bung mānang, mǎgam gun mānang rai ma nna, kāba la ai amu bungli lāngai hta akyu rau pawng gālaw ai yan rai nga ai. Mawshe gaw Kārai Kāsang htē rau, hku hkau nna, shi gaw Kārai Kāsang myit māsa hpe chyē ai wa, Kārai Kāsang a myit māsa htē mären byin ai wa, Kārai Kāsang a myit hpe hkra lu ai wa rai nga ai.

**III. Ningnan gram ya ai lam hpe Kārai Kāsang gaw Mawshe kaw na, hkrun lam gālu buhkawm ngu ai hpang, Israela amyu māsha ni a prat ban nnan ni hpang de jaw nna, dai gaw, Kārai Kāsang a mārang e, ga sādi jaw da ai kāja ai lāmu ga kāta de du shang nna, shanhtē a mādu lam hku nna sāli wunli hkam na mātu, shanhtē hpe shājīn ya lam rai nga ai. Shawng na prat ban hta Hkaleb htē Yawshu hta lai nna, yawng si mat ai hpang, lāhkawng ngu na prat ban gaw, kāja ai lāmu ga de du shang nna, dai hpe mādu na mātu jin jin nga nga ma ai.**

A. Shawng a prat ban gaw māsha dingsa hpe shingdaw ai. Lāhkawng ngu na prat ban gaw, māsha ningnan hpe shingdaw ai – Trj 2:14, 8:6-10, Kol 1:12.

1. Anhtē gaw Kārai Kāsang ga sādi jaw da ai kāja ai lāmu ga ngu ai yawng māyang law ai Hkristu hpe hpring hkra mādu ai lam htē kābu gāra ai lam kāta de asak hta, kāba ai ni byin ra ai. Hkrang nsam gālai shai ai lam gaw, māsha dingsa si mat ai lam htē māsha ningnan kāba wa ai lam rai nga ai. Kārai Kāsang ga yaw mǎtsing gaw, anhtē a māsha dingsa (shinggan māsha) htum mat

ai lam htē anhtē a māsha ningnan (kāta māsha) gaw lāni htē lāni ningnan gram hkrum ra ai – 2Kor 4:16.

2. Mādu Kārai a n-gaw nwai htē chyēju a mārang e, anhtē gaw, Mādu Kārai a bai lu la lam kāta de du wa ai hpang, anhtē gaw asak hta kāba wa ai lam htē asak hta hkrang nsam gālai shai lam a mātu, ningnan gram hkrum nna, dai gaw Kārai Kāsang a gawgap lam htē mungdan a mātu, anhtē a kāja ai lāmu ga hku Hkristu hpe gābu kāra lam kāta de anhtē hpe shāga la lam a mātu rai nga ai – 3:19, Rom 12:2.
- B. Asak hta anhtē hkrang nsam gālai shai ai lam gaw, anhtē gaw Hkristu a mungga hpe anhtē hta sutu hkra grin nga shāngun ai shāloi, byin pru wa ai (Kol 3:16). Trj 8:3 hta “shinggyim māsha gaw muk htē sha hkrung nga lu ai nrāi, Kārai Kāsang a n-gup na pru māpru htē hkrung nga lu ai hpe chyē shāngun ai” ngu tsun da ai. Mht 4:4 hta, “pru māpru yawng” ngu na mālai bang da ai.
1. Chyum laika yawng kaw na ga si ni yawng gaw, Kārai Kāsang gāwut bang da lam rai nna, yawng māyang gaw Kārai Kāsang a māsha ni a mātu, asak htē asak mādi shādaw ya lam byin na mātu, Kārai Kāsang mungga a pawng gumhpawn lam re ai Hkristu hpe mādun ai lam rai nga ai (Yhn 1:1, Shr 19:13). Kārai Kāsang a n-gup kaw na pru māpru ga yawng htē asak hkrung ai lam gaw, Kārai seng ai gāwup bang ya lam a dandawng lam re ai Hkristu a mārang e, asak hkrung ai lam re ai (Yhn 6:57, 63, 20:22).
  2. Chyum laika gaw, Kārai Kāsang kaw na gāwup shāpraw lam, Kārai Kāsang a mārāwp shāpraw ai lam (2Tim 3:16) rai nga ai mājaw, anhtē gaw amyū myū re ai kyuhpyi lam hte Kārai Kāsang a mungga hpe hkāpla ai mārang e, chyum laika hpe mārāwp bang ra ai (Ehp 6:17-18). Chyum laika hpe shārin nga yang, anhtē gaw Kārai Kāsang hpe māsha ni kāta de mārāwp shaw ya ra ai.
  3. Hkristu hpe kāja ai lāmu ga hku na hpring hkra mādu na mātu, anhtē gaw lāni htē lāni anhtē hpang Mādu a ningnan rai nga ai ga shāga ai lam hpe lu la ai mārang e, Kārai Kāsang htē rau, anhtē a asan zeng re lam htē zet lāli lam hpe gawn hkang ra ai (Shy 3:22-24, Trj 34:7, Rom 7:6, Yer 15:16). Anhtē gaw dai lāmu ga hta, ajin aban byin ai lam hpe sādi ra ai (Trj 4:25). AJin aban ngu ga si gaw htung tāra a kāup lam ni (nsr) bung ai shāra hta, aten na hkra nga ai mārang e le pru wa ai wēnyi seng ai zet lāli lam mat mat ai lam, mādung mātsing tawn ai lam ni yawm mat ai lam ni hpe mādun nga ai.
  4. Anhtē gaw Kārai Kāsang hpe tsawra nna, tinang hkum hpe shāgrit shānyem let, mungga hpe kyuhpyi hti ai mārang e, Mādu ka tawn ai mungga hta, asak hkrung ai mungga hku nna, Kārai Kāsang hpang de sa ai rai yang, Mādu gaw anhtē hpang, Chyoi pra Wēnyi a la lang hkawm sa ai mungga byin wa na rai nga ai. Mādu a ya jang shāga ai ga ni gaw, anhtē a mādi shādaw ya lam htē jawlu jaw sha ya lam a mātu, anhtē hpang wēnyi htē asak rai nna, anhtē gaw Mādu a ga kaw na Kārai Kāsang a dat hkrang hte bang ya hkrum nna, Mādu a hpung shingkwang, Mādu a dandawng lam a mātu, Baw shāra hta nrāi, asak htē mābyin māsa hta, anhtē gaw Kārai byin wa ai – Yhn 5:39-40, 6:57, Ehp 5:26-27.

#### **IV. Kārai Kāsang a mārang e, ningnan gram ya ai lam gaw, Mādu a māsha ni hpang, daw lam 9 hta Mādu a numhtet ga rai nga ai.**

- A. Anhtē gaw Mādu Kārai hpe hkrit hkungga ra ai. Mādu Kārai hpe hkrit hkungga ai lam gaw, Mādu hpe shut shai ai, Mādu a man hpe jāsum ai, du na prat lādaw hta, Mādu hpe anhtē a kumhpa hku nna, nlu la na hpe hkrit ai lam rai nga ai. Anhtē gaw ndai prat lādaw hta, Mādu Kārai a māni sumsai nga ai lam htē du na prat lādaw hta, Mādu a kumhpa nlu mat nah pe hkrit ra ai – Gsh 1:1, 7, Ehp 4:30, 2Kor 5:9-10.
- B. Anhtē gaw Kārai Kāsang a lam hta hkawm ra ai. Kārai Kāsang byin mābyin lam yawng gaw, anhtē mātu lam rai nga ai. Dai mājaw anhtē a lam māhkrun hku nna, Kārai Kāsang byin nga ai lam htē ndai lam māhkrun ni hta, hkawm ai lam gaw, Kārai Kāsang hpe asak hkrung ai lam, Hkristu hpe

asak hkrung ai lam rai nga ai. Hkristu hpe anhtē a lam mähkrun hku na la lang ai lam gaw, Mädu hpe asak hkrung ai lam nna, Mädu hpe asak hkrung ai lam gaw, Mädu hpe dandawng ai lam, Mädu hpe kăba dandawng shāngun ai lam rai nga ai – Yhn 14:6, Hpi 1:19-21a.

- C. Anhtē gaw anhtē a Kărai Kăsang re ai Mädu Yēsu hpe tsawra ra ai (Yhn 20:28). Kărai Kăsang gaw, anhtē hpe tsawra nna, anhtē ntsa tsawra nga ai măjaw (Trj 10:15, Yer 31:3), anhtē gaw Mädu hpe tsawra ai mārang e, bai Mädu hpe tsawra ra ai (1Kor 2:9).
- D. Anhtē gaw Kărai Kăsang hpe anhtē a kraw lăwang ma hkra hta, anhtē a myit mäsın ma hkra htē tsawra nna dawjau ra ai. Anhtē a kraw lăwang gaw anhtē wēnyi a gälaw lam rai nna (Rom 9:1), anhtē kraw lăwang a gälaw lam re ai (Heb 10:22) htau li htaula myit a mătu anhtē a wēnyi de mătut mähkai nga ai. Dai re ai jaw, anhtē a kraw lăwang htē kraw lăwang ma hkra htē Kărai Kăsang hpe tsawra lam htē dawjau lam gaw, anhtē gaw anhtē wēnyi (Rom 1:9) ngu ai tsawra myit a wēnyi (2Tim 1:7) hku na mung, Mädu hpe tsawra nna, dawjau lam re hpe mädun nga ai.
- E. Anhtē gaw Mädu a tăra ni htē mähkri shawn lam yawng hpe anhtē a mai kăja lam a mătu gawn hkgang da ra ai. Ndai gaw, dai ni anhtē Kărai Kăsang a jep ai tăra a jet ai lam hku na, Hkristu hpe gawn hkgang nna, anhtē hpang amu gun ya ngut sai Hkristu a sutsu lam ni hpe gawn hkgang ra ai, dai rai yang she, anhtē gaw shăman chyēju hkam la lu na rai nga ai.
- F. Anhtē gaw anhtē a kraw lăwang mătu gădoi ra ai, dai gaw, anhtē gaw hkumshan (Gal 5:24) ngu ai anhtē a shinggyim rudi byin ai lam hta, anhtē byin ai lam yawng htē nga mǎnga yawng hpe anhtē a ningnan shāngai hkrum ai wēnyi hta asak hkrung ai lam htē dawjau ai mārang e (Rom 1:9, 2:28-29, 7:6, 8:4, 16) wu dang hta si ra na lam hpe ngu nga ai. Ndai lam gaw anhtē hpe “Kărai Kăsang a Wēnyi mārang e dawjau nna, hkumshan hta mächyu ai lam nnga sha, Hkristu Yēsu hta, shăkawng ai wa rai nna, mătu gădoi ai lam hkam ai wa” teng sha byin shāngun ai (Hpi 3:3).
- G. Anhtē gaw găloi mung du ja ai lam nmai nga ai. Anhtē a ja nga ai du gaw, anhtē a baw ja nna, gumlang chyē ai myit ra lam hpe mädun nga nna (Trj 31:27), dai gaw, anhtē gaw Mädu hpe mädət mǎra lam hta, anhtē a tsawm htap lam byin wa na mătu, hkgang nsam gălai hkrum ai Wēnyi hku Mädu kaw na, Hkristu mārang e, zing găup nna, hkrungrawt ai lam nga ra ai (Slm 1:10, Hpi 2:13).
- H. Anhtē gaw Kărai Kăsang a jep ai tăra yawng hku nna, Hkristu hpe jum tek tawn ra ai. Dai hpang, anhtē gaw, atsam nga ai lam htē n-gun jaw ai hkrum nna, anhtē a kăja ai lămu ga hku nna, Hkristu hpe mädu na mătu, mătut sa lu na rai nga ai (Trj 11:8, 24), ndai hta anhtē gaw, Hkristu hpe amyēt lu la na ngu hpe tsun nga ai (Hpi 3:8). Dai sha n-ga, Hkristu hta, anhtē a asak ni gălu na rai nna (Trj 11:9, 21), Kărai Kăsang a myi gaw anhtē hpe yu lănu lăhku na htē Mädu a man chyēju ni hpe jaw na mătu anhtē ntsa shănu nga nna, anhtē gaw sumsing seng ai mārang, Hkristu a dan la lam a mătu, Wēnyi a hka jaw ya lam hpe kăbu găra lu na rai nga ai (14-15).
- I. “Aming ningsang gang u. Na a mătu mǎra nga nna, na a myi chyī mu lu ai gălu kăba ai htē mau hpa amu gälaw ya ai wa gaw, nang shăkawng kungdawn shăra htē na a Kărai Kăsang rai nga ai” (Trj 10:20b, 21). Ga shăka ningnan a lăchyum htē hkrum kădup hkamsha lam hta, ndai gaw anhtē Kărai Kăsang a ming ningsang shăga ai lam hpe tsun nga ai, dai rai yang she, anhtē gaw Mädu a asak seng ai hkyēhkarng la lam htē Mädu a jep nma ai sutsu lam ni hpe kăbu găra lu na rai nga ai (Rom 10:12-13).